



MINUTI

Laqgħa Kunsill Lokali Paola

ID-DISA' LEGISLATURA

Laqgħa Numru 09-07

It-Tnejn 21 ta' Ottubru 2024

Il-Kunsill Lokali Paola ltaqa' fl-uffiċju amministrattiv tiegħu f' Casal Paola, Ġnien Pawlu Boffa, Triq il-Knisja Paola, nhar it-Tnejn 21 ta' Ottubru 2024. Il-laqgħa bdiet fis-6:00pm.

Preżenti:	Jason Silvio	Sindku
	Darren Lynch	Kunsillier
	Neville Camilleri	Kunsillier
	Roderick Caruana	Kunsillier
	Rose Piccinino	Kunsilliera
	Melanie Agius Attard	Kunsilliera
Assenti b'apoloġija	Dominic Grima	Viċi Sindku

(Skont Ordni Permanenti

14A (3):

Assenti: Ħadd

Uffiċjal Preżenti Fabian Mizzi Segretarju Eżekuttiv (SE)



07.01 Qari tal-Ittri ta' apologiji

- 07.01.01 Is-SE informa li l-Viçi Sindku kien informa li ma setghax jattendi minhabba raġunijiet familjari. Il-Kunsillieri approvaw li l-Viçi Sindku għandu jitqies bħala skużat.

07.02 Kunsiderazzjoni u Approvazzjoni tal-Minuti Nri. 09/06

- 07.02.01 Il-Minuti tal-Laqqgħa Nru 09/06 li kienu ntbagħtu qabel ġew approvati unanimament. Il-Kunsilliera Agius Attard ipproponiet filwaqt li l-Kunsillier Lynch issekonda.

07.03 Komunikazzjoni mis-Sindku

- 07.03.01 Is-Sindku informa li konna rċevjna talba mingħand l-Għaqda Soċjali Mużikali Kristu Sultan Banda Paola sabiex tarma 4 *upright banners* fil-Pjazza quddiem il-Knisja. Huwa rrakomanda li din it-talba għandha tiġi milqugħa u l-Kunsill qabel unanimament.
- 07.03.02 Is-Sindku nforma li fil-granet li għaddew kellu laqgħa ma ufficjal mill-MCAST rigward ir-restawr tan-niċċa tal-Qalb ta' Ġesù fejn kien hemm qbil li din tiġi restawrata u fil-fatt din l-istatwa diġà tneħħiet minn postha sabiex ikun jista' jibda x-xogħol fuqha. Huwa qal ukoll li kienet ġiet identifikata niċċa oħra, dik tal-Kunċizzjoni fi Triq it-Tarzna u anke din ser tiġi restawrata mill-istudenti tal-MCAST. Huwa talab l-approvazzjoni tal-Kunsill sabiex studenti oħra tal-MCAST jagħmlu xogħol fuq il-ħajt ta' taħt il-*flats* fejn is-Suq u dwar dan kien hemm qbil unanimu kif ukoll kien hemm qbil li ladarba jitlesta dan il-ħajt, nitolbu lil dawn l-istudenti sabiex jaħdmu fuq il-ħajt ta' wara tal-Knisja ta' Santa Ubaldeska. Għal dan ix-xogħol kollu, l-Kunsill ser iħallas biss tal-materjal użat.
- 07.03.03 Is-Sindku fakkar lill-Kunsillieri fil-laqqgħa li ser issir għada mal-Pulizija nkluż is-Supretendent u heġġeġ lill-Kunsillieri sabiex jattendu.
- 07.03.04 Is-Sindku fakkar li l-laqqgħa mal-ERA, Wasteserv u ufficjali tas-Saħħa dwar l-irwejjaħ kienet ser issir nhar it-Tnejn 28 ta' Ottubru u anke hawn heġġeġ lill-Kunsillieri sabiex jattendu.
- 07.03.05 Rigward il-funtani tal-Pjazza s-Sindku nforma li kienu ġew ufficjali mill-AFS li kienu nstallaw l-istess funtani iżda peress li bokok kienu mimlija bl-ilma dawn ma setghux jagħtu stima tax-xogħol li hemm bżonn. Fil-frattemp dawn tbatllu iżda sa issa l-ufficjali ma kienux reġġu ġew u għalhekk kien hemm qbil li tinbghat tfakkira.



- 07.03.06 Is-Sindku issuggerixxa li jizdiedu s-CCTV li hemm mal-binja tal-Kunsill sabiex kull parti tkun koperta. Dwar dan kien hemm qbil unanimu u s-SE intalab sabiex jiehu hsieb jigbor il-kwotazzjonijiet neccessarji.
- 07.03.07 Is-Sindku nforma li fit-18 ta' Novembru l-persuna li tagħmel l-attivitajiet tal-anzjani ma tistax tattendi u minflok kienu ser issir taħdita dwar is-Saħħa Mentali.
- 07.03.08 Is-Sindku nforma li nhar it-Tnejn 28 ta' Ottubru l-anzjani kienu ser jagħmlu attività tal-*Pink October* u heggeg lill-Kunsillieri sabiex jattendu.
- 07.03.09 Is-Sindku nforma li fuq talba tiegħu l-Kunsilliera Piccinino kienet hadmet fuq harġa fl-okkażjoni tal-Festa ta' San Martin u din ser issir l-Erbgħa 6 ta' Novembru fejn ser issir quddiesa fl-għar ta' San Martin, dawra bit-trejn ġewwa r-Rabat u l-Imtarfa, żjara fil-Villa Rumana kif ukoll l-ikla ta' nofsinhar f'ristorant viċin.
- 07.03.10 Rigward l-attivitajiet għax-xahar ta' Diċembru s-Sindku ssuggerixxa li l-ikla tal-istaff tinzamm fl-20 ta' Diċembru filwaqt li l-għada s-Sibt 21 isir *Dinner Dance*. Kien hemm qbil ukoll li tinstab ġurnata sabiex isir it-tqassim tar-rigali minn Santa Klaws. Gie deċiż ukoll li fid-9 ta' Diċembru ssir il-Laqqgħa tal-Lokalita' dwar l-Estimi Finanzjarji għas-sena 2025 filwaqt li l-laqqgħa tal-Kunsill tinzamm fis-16 ta' Diċembru. Dwar dan kollu kien hemm qbil unanimu.
- 07.03.11 Is-Sindku nforma li fil-ġranet li għaddew, fuq inizjattiva tal-Kunsilliera Agius Attard kienet saret laqqgħa mas-CEO tal-MTA fejn matula kien hemm qbil li l-MTA tisponsorja parti mill-attività tal-*Christmas Village* għas-somma ta' €3,000. Kien hemm qbil ukoll li l-MTA tisponsorja *brochure* dwar Paola li ser ikun b'diversi lingwi u li jitqassam fit-*Tourist Information Centres* kollha kif ukoll mappa li tindika s-siti storiċi u ta' interess ġewwa Paola. Saret diskussjoni fuq proposta tas-CEO tal-MTA sabiex flok fejn qabel kien hemm il-*Green Wall* mal-ħajt tal-ħabs, issir esebizzjoni ta' ritratti marbuta ma' Paola li tinbidel kull tant żmien. Peress li kien hemm diversi suggerimenti dwar kif għandha tkun din l-esebizzjoni, kien hemm qbil li dan is-suggett jerga jitqajjem fil-futur.
- 07.03.12 Is-Sindku nforma li wiehed mill-ħaddiema tal-iskema kien irriżenja u kien ħalla xi xogħol pendenti fid-daħla tal-flats kif ukoll hemm bżonn li tisewwa bankina fi Triq Lampuka u jitkaħħal u jitbajjad il-ħajt tal-ħabs. Kien hemm qbil li l-Kunsill johroġ *Request for Quotations* għal dawn ix-xogħlijiet.
- 07.03.13 Rigward Triq Palma is-Sindku nforma li l-mera kienet wehlet kif mitlub filwaqt li konna rcivejna talba sabiex issir *Zebra Crossing* fl-inħawi. Kien hemm qbil li napplikaw ma' TM.
- 07.03.14 Rigward l-attività *Pump It* li ser issir fid-9 ta' Novembru, kien hemm qbil li għandna niccekkjaw jekk hemmx bżonn li ssir insurance għall-okkażjoni u li jekk hemm il-bżonn, din l-*insurance* għandha ssir. Is-Sindku nforma li l-fustuni tal-Pjazza kienu ser jinxtelgħu għal din l-okkażjoni kif ukoll fl-okkażjoni tal-Festa Liturgika ta' Kristu Re.



- 07.03.15 Is-Sindku nforma li konna tkellimna mal-organizzatur tal-Kunċert tal-Orni fis-7 ta' Diċembru u kien hemm qbil li l-Kunsill jipparteċipa fl-organizzazzjoni ta' dan il-Kunċert. Kien hemm qbil li l-45 biljett li ser jinghata l-Kunsill għal dan l-avveniment jinbiegħu għall-prezz issussidjat ta' € 15 li ser imorru għall-Fond għall-Kawzi Ġusti.
- 07.03.16 Rigward Ġnien Tony Bezzina s-Sindku spjega li x-xogħol kien wieqaf sakemm jiġu riżolti xi *issues* li kien hemm dwar xogħlijiet li ma kienux fil-kuntratt oriġinali. Huwa ssuġġerixxa li għandna nkellmu lill-*Infrastructure Malta* sabiex dak ix-xogħol li ma kienx parti mill-kuntratt oriġinali isir minnhom u b'hekk il-Kunsill ma jkunx ser jonfoq iktar mill-ammont tat-*tender* approvat. Dwar dan kien hemm qbil.
- 07.03.17 Is-Sindku talab lill-Kunsillier sabiex jelenkaw is-suġġerimenti tagħhom sabiex eventwalment jiġu nklużi fil-Pjan ta' *Ħidma* għall-5 snin li ġejjin u l-Kunsillieri ipproponew li ġejj:
- Kunsillier Caruana – Ground 5-a-Side / Kunitat Festi 2026 / Monument De Paule*
Kunsilliera Piccinino – Parkeġġ għar-residenti li jinkludi numru ta' tabelli/sinjali
Kunsilliera Agius Attard – Mappa dwar postijiet storiċi fir-raħal / Heritage Trail / Spikes għal-kontra l-hamiem / Multisensory Room
Kunsillier Camilleri – BCRS fl-inħawi ta' Lourdes
Kunsillier Lynch – Attivitajiet Sportivi / Town of Sports 2026 / CCTV li jaħdem bl-IA / Parking Sensors / Informazzjoni fuq postijiet storiċi permezz ta' QR Codes

07.04

Twegġbiet għall-Mistoqsijiet tal-Kunsillieri

- 07.04.01 Il-Kunsillier Caruana staqsa jekk kienx hemm żviluppi dwar l-applikazzjoni tagħna għal *Town of Sports 2026* u s-SE informa li konna rċivejna talba sabiex inħallsu s-somma ta' € 1,000 kif ukoll sabiex nindikaw l-aħjar żmien sabiex issir iż-żjara min naħa tagħhom sabiex jaraw il-faċilitajiet sportivi. Kien hemm qbil li l-Kunsill iħallas l-ammont mitlub u li għadna niċċekkjaw mas-Sur Vella dwar iż-żjara f'Malta.
- 07.04.02 Il-Kunsillier Caruana staqsa dwar ilma tal-bjut li qed jispiċċa fid-drenagġ fi Triq is-Sultana u li qed ikun ta' nkonvenjent. Il-Kunsillier Caruana ser jipprovdi iktar dettalji sabiex naraw kif tista' tissolva din il-problema.
- 07.04.03 Il-Kunsillier Caruana staqsa jistax jitranga l-hajt li jdawwar Pace Grasso peress li parti minnu qed jisbozza l-barra. Kien hemm qbil li l-Kunsillier Caruana jipprovdi ritratti sabiex ninfurmaw lill-awtoritajiet konċernati sabiex jieħu azzjoni fuq dan il-hajt.
- 07.04.04 Il-Kunsillier Caruana nforma li bejjiegħa tas-Suq kienu lmentaw dwar il-fatt li ma hemmx tabella fi x'hin jarmaw fuq il-*hexagon markings*. Kien hemm qbil li ssir tabella li tindika l-hinjiet.



- 07.04.05 Il-Kunsillier Caruana staqsa dwar lil min jappartjeni Ġnien il-Mediterran. Is-SE informa li għandu bil-miktub li l-art hija mikrija għand l-MCAST. Ġie deċiż li ssir laqgħa
- 07.04.06 Il-Kunsillier Caruana staqsa jekk hux veru li fejn ikun hemm bandiera ta' Malta jrid ikun hemm bandiera tal-UE. Is-SE wieġeb li ser jipprova jiċċekkja fuq dan.
- 07.04.07 Il-Kunsillier Caruana staqsa meta l-ewwel biċċa ta' Triq l-Arkata ser issir *One Way* u s-SE informa li konna qed nistennew mingħand Transport Malta (TM).
- 07.04.08 Il-Kunsillier Caruana staqsa meta ħa jitranga l-*inspection chamber* li hemm fil-Pjazza u li qed iċċekċek u s-SE informa li kien ser jiċċekkja mal-ħaddiema għaliex kien għadu ma sarx.
- 07.04.09 Il-Kunsillier Caruana staqsa kif konna ser nibqgħu fuq ix-xelter ta' Triq Santa Monika. Kien hemm qbil li rridu niċċekkjaw jekk il-Kunsill jistax jieħu d-devoluzzjoni ta' dan ix-xelter kif ukoll kemm huwa l-ħlas dovut.
- 07.04.10 Il-Kunsilliera Piccinino staqsiet dwar l-akkumulazzjoni ta' skart għax f'ċerti postijiet dan għadu jsir. Ġie deċiż li nerġgħu ninsistu mar-Regjun sabiex dan ma jibqax isir.
- 07.04.11 Il-Kunsilliera Piccinino staqsiet jekk il-Kunsill hux irregiſtrat sabiex jekk ikun hemm opportunita' ta' taħriġ għall-Kunsillieri, dawn ikunu jistgħu jipparteċipaw. Kien hemm qbil li jekk hemm bżonn li l-Kunsill jirregiſtra, dan għandu jsir.
- 07.04.12 Il-Kunsilliera Piccinino staqsiet jekk huwiex lok li fil-ġonna jiġi pprojbit il-konsum ta' xorb alkoħoliku. Kien hemm qbil li din l-*issue* għandha tiġi diskussa mal-Pulizija sabiex jekk ikun hemm bżonn, issir *Bye-Laws*.
- 07.04.13 Il-Kunsilliera Piccinino infurmat li kellha nformazzjoni li fejn il-ħanut tal-pastizzi hemm xi *switch* sabiex jinxtegħlu l-globi li hemm mal-ħajt tal-ħabs.
- 07.04.14 Il-Kunsilliera Piccinino staqsiet jekk persuna taħsel il-bankina b'*detergent* tkunx sugġett li taqla ċitazzjoni. Is-SE informa li sa fejn jaf hu, jekk jinżel ilma maħmuġ jew bis-sapun quddiem residenza oħra tkun sugġett għal-ċitazzjoni. Ġie deċiż li niċċekkjaw iktar fid-dettal dwar dan.
- 07.04.15 Il-Kunsilliera Piccinino staqsiet jekk il-*culvert* fi Triq Zabbar faċċata ta' Triq Lampuka kienx tnaddaf. Is-SE informa li l-kuntrattur kien infurmaħ li dan kien tnaddaf għal darba darbtejn però kien hemm qbil li nippruvaw li dan il-*culvert* jitnaddaf permezz ta' *browser*.
- 07.04.16 Il-Kunsilliera Piccinino staqsiet jekk kienx hemm xi żviluppi dwar il-bieb li kien infetaħ fil-*Green Corridor*. Is-SE informa li sa issa ma kienx hemm applikazzjoni iżda l-Perit huwa avżat biex jekk issir xi applikazzjoni dan għandu joġġezzjona immedjatament. Ġie deċiż li nerġgħu inkellmu lil Perit dwar dan.



- 07.04.17 Il-Kunsilliera Piccinino staqsiet għaliex ma kienux saru sinjali li juru li persuni ma jistgħux jidhlu fi Ġnien Tony Bezzina. Is-SE informa li l-kuntrattur kien informah li l-uffiċċjal tas-Saħħa u s-Sigurtà kien informah li t-tabelli li għandu jkun hemm skont il-liġi kienu hemm. Il-Kunsilliera Piccinino insistiet li jkun hemm tabelli ċari li jindikaw li hadd ma jista' jidhol u mhux li huwa sit ta' kostruzzjoni biss u s-SE informa li filwaqt li t-tabelli jistgħu isiru, wieħed irid jara jistgħux jiġu infurzati. Kien hemm qbil li dan is-suġġett jiġi diskuss għada waqt il-laqgħa mal-Pulizija.
- 07.04.18 Il-Kunsilliera Piccinino staqsiet dwar it-*time board* li hemm fi Vjal Kristu Re li ilu ma jaħdem għal diversi xhur. Is-SE informa li kien ser jibgħat *reminder* lil-Transport Malta.
- 07.04.19 Il-Kunsilliera Piccinino staqsiet meta ser jitkomplew ix-xogħlijiet fuq iż-żebra *crossings* fi Triq Ħal Luqa / Triq Tarxien. Is-SE informa li kien ser jipprova jġib dettalji mingħand il-perit inkarigat mix-xogħlijiet.
- 07.04.20 Il-Kunsilliera Agius Attard staqsiet jistgħux jiġu nstallati CCTV fi Triq il-Wied kantuniera ma' Triq il-Qalb ta' Ġesù. Ġie deċiż li l-Kunsill għandu jevalwa din it-talba.
- 07.04.21 Il-Kunsilliera Agius Attard staqsiet kienx hemm żviluppi rigward *Portable AEDs* fil-lokalita'. Ġie deċiż li għandha tinxtara waħda u tehel mal-binja tal-Kunsill wara li jiġu nstallati s-CCTV u oħra n-naħa ta' Lourdes. Is-SE għandu jġib il-kwotazzjonijiet.
- 07.04.22 Il-Kunsilliera Agius Attard talbet sabiex isiru *directional signs* li jindikaw il-Hypogeum. Dwar dan kien hemm qbil.
- 07.04.23 Il-Kunsilliera Agius Attard talbet li jsir *Bus Stop* fi Pjazza Antoine de Paule hdejn il-kumpless *Main Street* fid-direzzjoni lejn il-Belt. Is-Sindku nforma li dan mhux possibbli.
- 07.04.24 Il-Kunsilliera Agius Attard staqsiet jekk id-*Dog Bin* li hemm mal-ħajt tal-iskola jistax jiċċaqlaq. Is-Sindku nforma li t-talba għal dan il-bin kienet saret mill-iskola stess. Kien hemm qbil li għandna naraw li almenu dan jitbattal aktar spiss.
- 07.04.25 Il-Kunsilliera Agius Attard staqsiet jistgħux jiġu identifikati xi postijiet li jinxtegħlu f'okkażjonijiet speċjali. Kien hemm qbil li s-sit huwa l-Kunsill.
- 07.04.26 Il-Kunsilliera Agius Attard staqsiet huwiex possibbli li t-*traffic lights* li hemm f' Telgħa Raħal Ġdid jitressqu iktar l-isfel. Issemma wkoll il-bżonn li ssir *zebra crossing* hdejn Sare. Ġie deċiż li nikkonsultaw ma' *Transport Malta*.

Is-SE informa li kienu għaddew 3 siegħat mill-bidu tal-laqgħa u li għalhekk kien hemm bżonn il-qbil ta' dawk preżenti biex il-laqgħa tkun tista' tkompli. Peress li kien hemm qbil unanimu, l-laqgħa kompliet.



KUNSILL LOKALI PAOLA

- 07.04.27 Il-Kunsilliera Agius Attard ilmentat dwar vetturi li qed jiparkjaw bl-addoċċ fejn *Corradino Flats*. Ġie deċiż li dan is-sugġett jiġi diskuss mal-Pulizija għada.
- 07.04.28 Il-Kunsillier Camilleri staqsa huwiex possibbli li jsiru *Sleeping Policeman* fi Triq il-Foss in-naħa t'isfel. Is-Sindku nforma li l-problema hija li wara li jsiru dawn is-*Sleeping Policeman* qed jispiċċaw li jinqalghu fuq talba tal-istess nies li jkunu talbuha. Il-Kunsillier Camilleri ser jerga jkellem lil min talabha sabiex ikun ċert li jekk issir, mhux ser inqala.
- 07.04.29 Il-Kunsillier Lynch staqsa kif konna bqajna dwar l-installazzjoni ta' *gates* taħt is-Suq. Is-SE informa li konna għadna qed inseguwu mad-Dipt. tal-Artijiet dwar dan.
- 07.04.30 Il-Kunsillier Lynch staqsa kif konna bqajna dwar l-użu tal-*gym* u l-librerija tal-MCAST. Il-Kunsilliera Piccinino infurmat li kienet ser titlob laqgħa ta' kortesija lill-Prinċipal il-ġdid tal-MCAST u dan is-sugġett għandu jiġi diskuss waqt din il-laqgħa.
- 07.04.31 Il-Kunsillier Lynch staqsa dwar l-arblu tad-dawl li ntlaqat fil-Pjazza. Is-Sindku nforma li dwar dak l-incident kien sar rapport mal-Pulizija u ser inseguwu magħhom dwar kif ser nipproċedu.

07.05 Korrispondenza, ilmenti u ordnijiet ta' xoghlijiet

- 07.05.01 Korrispondenza dwar talba mill-operatur tal-krematorju. Kien hemm qbil li tiġi deċiża d-data meta ssir din il-laqgħa fil-ġranet li ġejjin.
- 07.05.02 Korrispondenza mingħand persuna sabiex tarma *Candy Floss machine* fi Ġnien Pawlu Boffa. Il-Kunsill ma aċċettax din it-talba.

07.06 Rapporti


- 07.06.01 Is-SE informa li ma kienx hemm rapporti.

07.07 Kunsiderazzjoni u Approvazzjoni tal-Iskeda tal-Pagamenti Nru. 09/07

- 07.07.01 L-iskeda ta' Pagamenti ġiet approvata unanimament. Ġie approvat ukoll kont mingħand il-Perit tal-Kunsill li ammonta għal €6,125.42 li kien wasal wara li kienet intbġhatet l-iSkeda tal-Pagamenti

07.08 Tmiem tal-laqgħa u data tas-seduta li jmiss

- 07.08.01 Il-laqgħa ntemmet fid-09:25 p.m. Ġie deċiż li l-laqgħa li jmiss issir it-Tnejn 25 ta' Novembru 2024 fil-5:30 p.m.



Konfermati illum it-Tnejn 25 ta' Novembru 2024.

Jason Silvio
Sindku

Fabian Mizzi
Segretarju Eżekuttiv